

ЦІ ХАПАЕ Ў ОРШЫ ПРАЦОЎНЫХ МЕСЦАЎ?

(Заканчэнне.

Пачатак на 1-й стар.)

«Оршабудматэрыялы» шукае токара і фрэзероўшчыка (і той, і той на паўстаўкі за 250 рублёў у месяц), кіроўцу пагрузчыка (ад 500 рублёў) і падсобных рабочых. Камбінату хлебапрадуктаў патрабуюцца трактарысты-машыністы, кіроўца аўто, слесар-рамонтнік. Для тых, у каго няма кваліфікацыі, адкрыта вакансія грузчыка — з заробкам у 350 рублёў.

Прадпрыемства «Орша-Сэрвіс» аб'ядноўвае сетку крам і кавярняў. Гатовы ўзяць прыбіральшчыка і кухара ў школьную сталовую.

— Бяром і тых, хто быў на навучанні ад цэнтра занятасці, — тлумачыць кадравік па апошняй вакансіі. — Яны праходзяць практыку, потым ужо глядзім, ці пакінем. Вядома, кандыдат мусіць быць без шкодных звычак: побач жа дзеці.

Сюды ж неабходны прадавец чацвёртага разраду — пажадана жанчына, бо калектыў жаночы.

Інжынеры-энергетыкі патрэбны на спецаўтабазу. З вышэйшай тэхнічнай адукацыяй і вопытам працы па прафесіі. «Вядучага спецыяліста ўжо паўтара месяца шукаем», — заўважаюць на прадпрыемстве. Заробак на гэтай пасадзе — 575 рублёў.

Спецкамбінат, які аказвае рытуальныя паслугі, шукае прыбіральшчыка тэрыторыі. Работа, скажам так, спецыфічная, бо працаваць давядзецца на могілках, якіх на балансе прадпрыемства больш за 200.

У Аршанскай цэнтральнай паліклініцы патрэбу ў сярэднім медперсанале нядаўна закрылі: набралі маладых спецыялістаў. А вось дактароў па-ранейшаму не хапае. Калі казаць пра аплату, то «голы» аклад акушэра-гінеколага, напрыклад, складае 412 рублёў. Медсёстры з улікам усіх надбавак маюць каля 450 рублёў у месяц.

На кірмашы вакансій прысутнічаў і прадстаўнік Аршанскага інструментальнага завода — таго самага, чый стан нядаўна жорстка раскрытыкаваў Прэзідэнт.

— Вы ведаеце, што завод цяпер у стадыі мадэрнізацыі, ідзе рамонт, але вытворчасць не стаіць, — адзначаюць на прадпрыемстве. — Нам патрэбны гатовыя спецыялісты, трэці разрад і вышэй — шліфоўшчыкі, фрэзероўшчыкі, інжынер-тэхнолаг. Навучанне пакуль не праводзім, да новага года не будзе магчымасці.

Заробкі абяцаюць невялікія. Роботнікі са стажам, кваліфікацыяй атрымліваюць па 500—600 рублёў, пачаткоўцы, вядома, значна менш. На прадпрыемстве прызнаюцца: са спецыялістамі буда (з улікам умоў працы відавочна, чаму).



— Сёлета ў навучальныя ўстановы 22 заўжы падалі — толькі 12 закрылі, і тое на сёння з іх засталіся чатыры чалавекі: астатнія будуць далей вучыцца.

«Гатовы рвануць у Маскву»

Па афіцыйнай статыстыцы, сярэдні заробак у раёне за ліпень склаў 795 рублёў. У сельскай, лясной і рыбнай гаспадарках плацяць 743 рублі, у прамысловасці — 800, у будаўніцтве — 618, у аптовым і рознічным гандлі — 731, у сферы транспарту — 1217. У галіне адукацыі сярэдні заробак — 558 рублёў, ахове здароўя — 666, творчасці, спорту, забаў, адпачынку — 481.

Але, па назіраннях гараджан, даходы куды больш сціплыя.

— Практычна ўсе мае знаёмыя атрымліваюць ад 400 да 500 рублёў, — дзельніца Валянціна. Сама яна ў пошуках работы ўсяго тыдзень, дагэтуль працавала прыёмнай маці — за мінімалку.

— Дзіця было вельмі складанае, — успамінае жанчына. — Другога ўзяць ужо не змагу. Адбылося прафесійнае выгаранне.

Па адукацыі Валянціна настаўнік пачатковых класаў. Але па спецыяльнасці працавала даўно, таму трэба перавучацца. «А мне 50 гадоў, ужо мазгі не тыя і праграма змянілася цалкам».

Жанчына думала ўладкавацца выхавальніцай у групу прадоўжанага дня — там не аказалася месцаў. У цэнтры занятасці прапаноўвалі перавучыцца на кухара, але гэта не яе — Валянціне было б больш па душы мець справу з раслінамі ці жывёламі.

Яшчэ адна мясцовая жыхарка, інжынер-тэхнолаг харчовай вытворчасці з вопытам,

15 месяцаў не можа знайсці працу. Кажы, у асноўным трапляюцца «мужчынскія» вакансіі — інжынер па метале, інжынер-электрык. Яе сітуацыю ўскладняе яшчэ і нядаўна атрыманая група інваліднасці.

— А заробкі абяцаюць мізэрныя! — абуралася Алена. — Максімум 500 рублёў — гэта пры высокай кваліфікацыі і вялікім стажы. А на некаторых прадпрыемствах і яшчэ менш, 300 рублёў — нават няма сэнсу хадзіць на такую работу.

Праўда, дадае яна, ёсць у раёне арганізацыі, дзе добра плацяць. Напрыклад, «Белтэлекам», «Легмаш», чыгунка. Але шмат моладзі ўсё роўна з'язджае на заробкі — у краіны Прыбалтыкі, Польшчу.

На першым паверсе адзін з мужчын вывучаў стэнд з вакансіямі. Цікавіўся прапановамі для тынкоўшчыкаў.

— Хоць бы 500 рублёў прапаноўвалі! Мне ж многа не трэба, дзеці ўжо дарослыя, сябе толькі забяспечыць.

Цяпер мужчына падпрацоўвае ў прыватніка, але, калі што, гатовы «рвануць у Маскву».

Падабраць вакансіі ўсім

Па словах намесніка начальніка ўпраўлення па працы, занятасці і сацыяльнай абароне Аршанскага райвыканкама **Наталлі ДРАЗДОВАЙ**, сітуацыя на рынку сёлета палепшылася. Усяго за студзень-жнівень па садзейнічанне ў пошуку работы да спецыялістаў звярнуліся 4128 чалавек (з іх 1776 былі зарэгістраваны ў якасці беспрацоўных). Амаль 70 працэнтам змаглі падабраць вакансіі. На перанавучанне адправілі 6,8 % грамадзян — кожнага чацвёртага з іх

рыхтавалі пад заказ наймальніка. Яшчэ 22 жыхарам раёна выдалі субсідыю на арганізацыю прадпрымальніцкай дзейнасці, 7 — на адкрыццё рамесніцкай справы.

На пачатак верасня на ўліку ў якасці незанятых стаяла 403 чалавекі — гэта амаль на палову менш, чым было год таму. Узровень зарэгістраванага беспрацоўя складае 0,6 працэнта. Ледзь не кожны другі, хто афіцыйна не мае работы, скончыў толькі школу. З вышэйшай адукацыяй — дзясятая частка беспрацоўных.

У Оршы знаходзяцца дзве папраўчыя калоніі. Але ў цэнтры занятасці тлумачыць, што ім не так часта даводзіцца мець справу з былымі асуджанымі: пасля вызвалення тыя з'язджаюць па месцы прاپіскі. Так, з пачатку года ў раёне было працаўладкавана 14 чалавек, якія выйшлі з папраўчых устаноў. Вакансіі розныя: забойшчык жывёлы, трактарыст-машыніст, швачка, падсобны рабочы.

— У асноўным гэта некваліфікаваная праца. Нават калі ў былых асуджаных ёсць спецыяльныя адукацыя, то стаж невялікі, — каментуюць ва ўпраўленні. — І, вядома, у гэтай катэгорыі часта няма жадання працаваць. Рэгіструюцца ў нас, каб атрымаць матэрыяльную дапамогу, а не садзейнічанне ў пошуку работы.

Служба занятасці стараецца наладзіць кантакт беспрацоўных з аддзелаў кадраў прадпрыемстваў. Нават калі там цяпер няма вакансій, магчыма, у будучыні з'явіцца прапановы.

...Падчас нядаўняга візіту сюды кіраўнік краіны губернатар Віцебскай вобласці Мікалай Шарснёў адзначыў, што акцэнт у развіцці будзе рабіцца на тыя раёны, якія валодаюць асноўнай працоўнай сілай. Сярод іх — і Аршанскі. Гэта актуальнае пытанне не толькі для занятасці, але і для напаяльнанасці бюджэту. Сёння датацыі Аршаншчыны раўняюцца суме датацый дзесці раёнаў.

Тады ж губернатар паведамляў, што ў вобласці падрыхтавана спецыяльная праграма, якая мае на ўвазе рэалізацыю інвестыцыйных праектаў у кожным раёне на агульную суму каля 6,5 мільярда рублёў. Па падліках, гэта дапаможа працаўладкаваць прыкладна палову незанятых у эканоміцы грамадзян. Прадугледжваецца стварэнне новых прадпрыемстваў, развіццё сферы турызму, лесанарыхтоўкі і дрэваапрацоўкі, будаўніцтва транспартна-лагістычных цэнтраў. Абяцаюць таксама стварыць дадатковыя прывабныя ўмовы для моладзі, каб тая не імкнулася з'язджаць з малых населеных пунктаў і райцэнтраў.

Наталля ЛУБНЕЎСКАЯ,

г. Орша.

■ Зважай

Пра вызваленне — у сацсетках

Беларускі дзяржаўны музей гісторыі Вялікай Айчыннай вайны аб'яўляе адметную акцыю ў сацыяльных сетках.

23 верасня спаўняецца 75 гадоў з дня пачатку вызвалення Беларусі ад нямецка-фашысцкіх захопнікаў. У гэты дзень у 1943-м быў вызвалены першы раённы цэнтр рэспублікі — гарпасёлак Камарын Палескай вобласці. Падчас наступальных аперацый восенню і зімой 1943—1944 гадоў удалося скаваць сілы групы армій «Цэнтр», нанесці вялікія страты ворагу і вызваліць 36 раённых і 2 абласныя цэнтры — Гомель і Мазыр. Савецкія войскі занялі выгадныя пазіцыі, з якіх улетку 1944 года пачалася пераможная беларуская наступальная аперацыя «Баграціён».

Беларускі дзяржаўны музей гісторыі Вялікай Айчыннай вайны запрашае айчынныя і замежныя музеі, а таксама архівы і бібліятэкі 23 верасня ўзяць удзел у акцыі «Вызваленне Беларусі», прыверкаванай да юбілей-

най даты. Удзельнікам прапануецца на працягу дня на старонках у сацыяльных сетках публікаваць інфармацыю аб сваіх экспанатах і музейных прадметах, дакументах, фотаздымках і іншых матэрыялах, звязаных з вызваленнем Беларусі. Таксама арганізатары запрашаюць падтрымаць акцыю ўсіх ахвотных, чые сямейныя архівы захоўваюць памяць аб гэтай старонцы гісторыі.

Як заўважылі ў Беларускім дзяржаўным музеі гісторыі Вялікай Айчыннай вайны, публікацыі могуць быць прысвечаны асноўным датам і эпізодам вызвалення, яго ўдзельнікам, гістарычнай памяці. Запісы варта пазначаць тэгамі #ОсвобождениеБеларуси75 і #BelarusLiberation75. Вітаюцца спасылкі на акаўнты Беларускага дзяржаўнага музея гісторыі Вялікай Айчыннай вайны як ініцыятара акцыі: «VKантакце» — vk.com/warmuseumby, «Фэйсбук» — facebook.com/warmuseumby, «Інстаграм» — instagram.com/warmuseumby

■ Надвор'е

А Ў НАС ЯШЧЭ ЛЕТА

Тэмпературны фон гэтых дзён на 3-8 градусаў перавышае норму

Другі тыдзень верасня працягвае радаваць нас камфортным летнім надвор'ем. Гэтак жа цёпла і суха чакаецца ў нашай краіне і ў выхадныя, паведамляюць спецыялісты Рэспубліканскага цэнтра па гідрометэаралогіі, кантролі радыеактыўнага забруджвання і маніторынгу навакольнага асяроддзя Мінпрыроды.

А сёння надвор'е ў асноўным будзе вызначаць вобласць павышанага атмасфернага ціску, сфарміраваная ў цёплым паветры. Чакаецца невялікая воблачнасць, будзе ў асноўным без ападкаў. Вецер прагназуецца ўсходні ўмераны. Максімальная тэмпература паветра ў другой палове дня будзе дасягаць ад плюс 21 да плюс 27 градусаў.

На гэтых выхадных надвор'е будзе вызначаць у асноўным вобласць павышанага атмас-

фернага ціску ад шырокага антыцыклону, які атабарыўся над еўрапейскай часткай Расіі. Разам з ім да нас прыйдзе цёплая паветраная маса. У Белгідрамеце спецыяльна адзначылі, што прырода парадзе мінчан і гасцей сталіцы цудоўным летнім сухім надвор'ем у Дзень горада. У суботу па краіне чакаецца пераменная воблачнасць. Будзе пераважна без ападкаў, толькі ранняй і днём у асобных раёнах па крайнім поўдні краіны пройдуць кароткачасовыя дажджы. Уначы і ранняй месцамі магчымы слабы туман. Вецер прагназуецца ўсходні ўмераны. Тэмпература паветра ўначы складзе ад плюс 8 да плюс 15 градусаў, днём стане значна цяплей — 20—26 градусаў вышэй за нуль.

Пераважна без ападкаў будзе і ў нядзелю. Вось толькі ўначы і ранняй месцамі магчымы слабы туман. Вецер

прагназуецца ўсходні, паўднёва-ўсходні ўмераны. Тэмпература паветра ўначы складзе 8—15 цяпла, а днём сонца прыгрэе ад плюс 21 да плюс 27 градусаў. Згодна з папярэднім прагнозам айчынных сіноптыкаў, у пачатку наступнага тыдня атмасферны ціск пачне павольна зніжацца. З'явіцца больш аблокаў, паступова наблізяцца да нашых рэгіёнаў фронтальныя падзелы, пачнуцца дажджы. Тэмпературны фон панізіцца. Магчыма, да сярэдзіны месяца ён вернецца да кліматычнай нормы, адзначылі ў Белгідрамеце.

І яшчэ. Цёпла ў першыя дні восені бывае не так часта: за апошнія 70 гадоў гэта трэці раз. Вада на рэках і вадаёмах краіны добра падаграваецца: па звестках гідрологаў, яе тэмпература цяпер у асноўным у межах ад 17 да 22 цяпла.

Сяргей КУРКАЧ